

பிப்ரவரி - 26

TNPSC துளிகள்

- ❖ விசாகப்பட்டினத்திலுள்ள DCI வளாகத்தில் அமைக்கப்பட்டுள்ள நிகார்சன் சதன் எனப்படும் தூர் வாரும் கப்பல் அருங்காட்சியகத்தினைச் சர்பானந்த சோனோவால் திறந்து வைத்துள்ளார்.
- இந்த அருங்காட்சியகமானது, வெவ்வேறு தூர் வாரும் கப்பல்களின் மாதிரிகள், கிழக்குத் துறைமுக நகரமான விசாகப்பட்டினத்தின் பழமை வாய்ந்த புகைப்படங்கள் மற்றும் வரலாற்றுச் சிறப்புகளையும் காட்சிப் படுத்துகிறது.

தமிழ்நாடு செய்திகள்

கடல்சார் உயர்நிலைப் படை - தமிழ்நாடு



- ❖ தமிழகத்தில் கடல்சார் உயர்நிலைப் படையின் இரண்டுப் பிரிவுகளானது நிறுவப்பட உள்ளது.
- ❖ இது குறிப்பாக மன்னார் வளைகுடா உயிர்க்கோளக் காப்பகம் மற்றும் பாக் நீர்சந்தி பகுதிகளில் வாழும் கடல் உயிரினங்கள் கடத்தப்படுதல் மற்றும் அவை வேட்டையாடப் படுவதைத் தடுத்தல் உள்ளிட்ட கடல்சார் உயிரினங்களுக்கு எதிரான குற்றங்களை எதிர்ப்பதற்காக நிறுவப்பட உள்ளது.
- ❖ கடல் பகுதிகளின் பாதுகாப்பு மற்றும் நிலையான மேலாண்மை ஆகியவற்றை வலுப்படுத்துவதும் கடல் மற்றும் கடலோரப் பகுதியில் வாழும் உயிரினங்களைப் பாதிக்கும் பேரழிவுகளைக் கண்காணிப்பதுமே இதன் முதன்மை நோக்கமாகும்.

பண்ணுட்டி முந்திரி - புவிசார் குறியீடு

- ❖ தமிழ்நாடு முந்திரி பதப்படுத்துதல் மற்றும் ஏற்றுமதியாளர்கள் சங்கமானது பண்ணுட்டி முந்திரிக்குப் புவிசார் குறியீடு வேண்டி விண்ணப்பித்துள்ளது.
- ❖ பண்ணுட்டி முந்திரியானது லேட்டரைட் செம்மண் மற்றும் கடற்கரை மண் பரவி உள்ள பகுதிகளில் பெரும்பான்மையாக விளைவிக்கப்படுகிறது.



தேசியச் செய்திகள்

ஐக்கிய அரபு அமீரகத்தில் இந்தியத் தொழில்நுட்பக் கல்வி நிறுவனம்



HIGHLIGHTS OF THE JOINT INDIA-UAE VISION STATEMENT

**Advancing the India – UAE Comprehensive Strategic Partnership
New Frontiers, New Milestones**

- Cultural Cooperation**
 - Setup India-UAE Cultural Council
- Education Cooperation**
 - Establish an Indian Institute of Technology in UAE
- Health Cooperation**
 - Collaborate in Research, Production & Development of reliable supply chains for vaccines
 - Enhance investments by UAE entities in India's health sector
- Skills Cooperation**
 - Develop a mutually agreed professional standards and skills framework
- Food Security**
 - Strengthening infrastructure & dedicated logistic services connecting farms to ports to final destinations in UAE


- ❖ இந்திய – ஐக்கிய அரபு அமீரக வர்த்தக ஒப்பந்தத்தின் ஒரு பகுதியாக இந்தியத் தொழில் நுட்பக் கல்விக் கழகமானது இந்தியாவிற்கு வெளியே தனது முதல் கிளையை நிறுவ உள்ளது.
- ❖ இந்தியா மற்றும் ஐக்கிய அரபு அமீரகம் ஆகியவற்றுக்கு இடையே மேற்கொள்ளப்பட்ட ஒரு விரிவான பொருளாதாரக் கூட்டுறவு ஒப்பந்தமானது அனைத்துத் துறைகளிலும் கூட்டு மூலோபாய ஒத்துழைப்பின் ஒரு புதிய கட்டத்தின் தொடக்கத்திற்கு வழி வகுக்கும்.

ரிலையன்ஸ் ஜியோ நிறுவனத்தின் புதிய கடலடிக் கம்பிவட இணைப்பு

- ❖ ரிலையன்ஸ் ஜியோ இன்ஃபோகாம் லிமிடெட் என்ற நிறுவனமானது மாலத்தீவின் ஹுல்ஹிமாலே என்னுமிடத்தில் அடுத்தத் தலைமுறைத் தொழில்நுட்பத்தைச் சேர்ந்த மல்டி-ரெடாபிட் திறனுடைய இந்திய-ஆசிய எக்ஸ்பிரஸ் எனும் ஒரு கடலடிக் கம்பிவட

அமைப்பினை நிறுவ உள்ளது.

- ❖ உயர்திறன் மற்றும் அதிவேக திறனுடைய இந்த அமைப்பானது ஹுல்ஹிமாலே என்ற பகுதியை இந்தியா மற்றும் சிங்கப்பூர் ஆகிய நாடுகளில் உள்ள உலகின் முக்கிய இணைய மையங்களுடன் நேரடியாக இணைக்கும்.
- ❖ அதே சமயம், இந்திய - ஐரோப்பிய எக்ஸ்பிரஸ் எனும் ஒரு கம்பிவட அமைப்பானது இத்தாலியின் சவோனாவிலிருந்து மும்பை பகுதியை மிலன் நகருடன் இணைக்கிறது.
- ❖ இதில் மத்தியக் கிழக்கு, வடக்கு ஆப்பிரிக்கா மற்றும் மத்தியத் தரைக்கடல் ஆகிய பகுதிகளில் கூடுதல் இணைப்புகளும் வழங்கப்பட்டுள்ளது.



ஆப்கானிஸ்தானுக்கு இந்தியா உதவி



- ❖ இந்தியா தனது உதவியின் முதல் பகுதியாக 2,500 மெட்ரிக் டன் எடையுள்ள கோதுமைச் சரக்குகளை 50 சரக்குந்துகளில் ஏற்றி ஆப்கானிஸ்தான் நாட்டிற்கு அனுப்பியுள்ளது.
- ❖ இந்த வாகனங்கள் ஆப்கானிஸ்தானிலுள்ள ஜலாலாபாத் எனுமிடத்தில் உள்ள உலக உணவுத் திட்ட அமைப்பிடம் சரக்குகளை ஒப்படைக்கும்.
- ❖ ஒவ்வொரு பொதிகளிலும் "ஆப்கானிஸ்தான் மக்களுக்கு இந்திய மக்கள் அளிக்கும் பரிசு" என்ற வாசகம் ஆங்கிலம், தாரி மற்றும் பஷ்தோ போன்ற மொழிகளில் முத்திரை இடப்பட்டுள்ளது.

ஜம்மு & காஷ்மீர் எல்லை நிர்ணய ஆணையம்

- ❖ மத்திய அரசானது இரண்டாவது முறையாக ஜம்மு & காஷ்மீரின் எல்லை நிர்ணய ஆணையத்தின் பதவிக் காலத்தை நீட்டித்துள்ளது.
- ❖ ஒன்றியப் பிரதேசங்களின் சட்டமன்றத் தொகுதிகளை மறுசீரமைக்கும் பணியானது

இந்த ஆணையத்திற்கு வழங்கப் பட்டது.

- ❖ இந்த ஆணையத்தின் பணிக்காலம் மேலும் 2 ஆண்டுகளுக்கு நீட்டிக்கப்பட்டு மே 06 அன்று நிறைவடைகிறது.
- ❖ எல்லை நிர்ணயச் செயல்முறைகள் நிறைவடைந்த பிறகு இந்த ஒன்றியப் பிரதேசத்தில் தேர்தல் நடைமுறைகள் தொடங்கும்.
- ❖ ஓய்வு பெற்ற உச்சநீதிமன்ற நீதிபதி ரஞ்சனா பிரகாஷ் தேசாய் இந்த ஆணையத்திற்கு தலைமை தாங்குகிறார்.



“மிலன்” – பன்னாட்டு கடற்படைப் பயிற்சி



- ❖ மிலன் என்பது இந்தியக் கடற்படையினால் நடத்தப்படும் பன்னாட்டுக் கடற் படைப் பயிற்சியின் பெயராகும்.
- ❖ இது 2 ஆண்டுகளுக்கு ஒருமுறை நடத்தப் படும் பயிற்சியாகும்.
- ❖ இந்தப் பயிற்சியானது 1995 ஆம் ஆண்டில் தொடங்கப்பட்டது.
- ❖ அனைத்து வகையான மிலன் பயிற்சிகளும் அந்தமான் மற்றும் நிகோபர் படைப்

பிரிவின் தலைமையில் அந்தமான் & நிகோபர் தீவில் நடைபெற்றன.

- ❖ இந்த ஆண்டின் மிலன் பயிற்சியானது முதல்முறையாக விசாகப்பட்டினத்தில் நடத்தப் பட உள்ளது.
- ❖ இந்த ஆண்டிற்கான இந்தப் பயிற்சியின் கருத்துரு, "Camaraderic – cohesion – collaboration" என்பதாகும்.

கிராமப்புற இணைப்பு – புவியிடங்காட்டி அமைப்பின் தரவு



- ❖ மத்திய அமைச்சர் கிரிராஜ் சிங் கிராமப்புற இணைப்பு பற்றிய புவியிடங்காட்டி அமைப்புத் தரவுகளைப் பொது தளத்தில் வெளியிட்டார்.
- ❖ இந்தத் தரவானது பிரதான் மந்திரி கிராம் சதக் யோஜனா திட்டத்திற்காக உருவாக்கப் பட்ட புவியிடங்காட்டி அமைப்பினை (GIS - Geographic information system) பயன்படுத்திச் சேகரிக்கப்பட்டு டிஜிட்டல் மயமாக்கப்பட்ட 8 லட்சம் கிராமப்புற இணைப்பு வசதிகள் பற்றிய புவியிடங்காட்டி தகவல்களை உள்ளடக்கியது.
- ❖ பிரதான் மந்திரி கிராம் சதக் யோஜனா திட்டமானது 2000 ஆம் ஆண்டில் தொடங்கப் பட்ட ஒரு திட்டமாகும்.
- ❖ இந்தத் திட்டமானது, நாடு முழுவதும் உள்ள இணைக்கப்படாத அனைத்து வாழிடங்களுக்கும் வேண்டி அனைத்து வானிலையிலும் பயணிக்க ஏதுவான சாலை இணைப்பினை வழங்குவதை ஒரு நோக்கமாகக் கொண்டதாகும்.

சஞ்சீவ் சன்யால்



- ❖ நிதி அமைச்சகத்தின் தலைமைப் பொருளாதார ஆலோசகர் சஞ்சீவ் சன்யால் பிரதம அமைச்சருக்கான பொருளாதார ஆலோசகர் சபையின் ஒரு முழு நேர உறுப்பினராக சேர்க்கப் பட்டுள்ளார்.

- ❖ இவர் 2 ஆண்டுக் காலத்திற்கு இப்பதவியில் நியமிக்கப்பட்டுள்ளார்.
- ❖ பிரதமருக்கான பொருளாதார ஆலோசகர் சபையானது, பொருளாதார விடயங்கள் பற்றிப் பிரதமருக்கு ஆலோசனை வழங்குவதற்காக மத்திய அரசினால் நிறுவப்பட்ட ஒரு தன்னியக்க அமைப்பாகும்.


சர்வதேசச் செய்திகள்

9000 ஆண்டுகள் பழமையான ஆலயம்

- ❖ ஜோர்டானின் கிழக்குப் பாலைவனத்திலுள்ள ஒரு தொலைதூரப் புதிய கற்காலத் தளத்தில், 9000 ஆண்டுகள் பழமையான ஆலயம் ஒன்றினை ஜோர்டான் மற்றும் பிரான்ஸ் நாட்டின் தொல்லியலாளர் குழுவானது கண்டறிந்தது.
- ❖ டெசர்ட் கைட்ஸ் அல்லது மிகப்பெரிய விலங்குப் பொறி அமைப்பாக அறியப்படும் ஒரு மிகப் பெரியக் கட்டமைப்பின் அருகில் ஒரு சடங்கு வளாகமும் கண்டறியப்பட்டது.
- ❖ இந்தப் பொறி அமைப்புகளானது புதிய கற்கால முகாம் மையங்களில் வன விலங்குகளைப் பிடித்துக் கொள்வதற்குப் பயன்படுத்தப் பட்டதாக கருதப்படுகிறது.



நோர்டு ஸ்டிரீம் 2 குழாய் இணைப்பு



- ❖ இது ரஷ்யாவிலுள்ள உஸ்த்-லாகாவிலிருந்து பால்டிக் கடல் வழியாக ஜெர்மனியிலுள்ள

கிரீஃப்ஸ்வால்ட் பகுதி வரை செல்லும் 1,200 கி.மீ. நீளம் கொண்ட ஒரு குழாய் இணைப்பு ஆகும்.

- ❖ இது ஆண்டுக்கு 55 பில்லியன் கன மீட்டர் வாயுவினை எடுத்துச் செல்லுகிறது.
- ❖ இந்தக் குழாய் இணைப்பை நிறுவுவதற்கான ஒரு முடிவானது 2015 ஆம் ஆண்டில் மேற்கொள்ளப் பட்டது.
- ❖ நோர்டு ஸ்டிரீம் 1 அமைப்பின் பணிகள் ஏற்கனவே நிறைவடைந்தது.
- ❖ நோர்டு ஸ்டிரீம் 2 அமைப்புடன் சேர்த்து இந்த அமைப்பு 110 பில்லியன் கன மீட்டர் வாயுவினை ஜெர்மனி நாட்டிற்குக் கொண்டுச் செல்லும்.
- ❖ கிழக்கு உக்ரைனின் பிரிவினைவாதக் குடியரசுகளான டோனெட்ஸ்க் மற்றும் லுகான்ஸ்க் ஆகியவற்றின் சுதந்திரத்தை அங்கீகரிப்பதாக ரஷ்யா அறிவித்ததை அடுத்து, நோர்டு ஸ்டிரீம் 2 வாயு குழாய் இணைப்புத் திட்டத்திற்கு அனுமதி வழங்கும் செயல்முறையை நிறுத்த ஜெர்மனி நடவடிக்கை எடுத்துள்ளது.

பொருளாதாரச் செய்திகள்

டாலர்/ரூபாய்க்கான 2 ஆண்டுகால விற்பனை /கொள்முதல் பரிமாற்ற ஏலம்

Swap Amount (USD Billion)	Auction date	Auction Time	Near Leg/Spot Date	Far Leg Date
5	March 08, 2022	10.30 AM- 11.30 AM	March 10, 2022	March 11, 2024


- ❖ இந்திய ரிசர்வ் வங்கியானது டாலர்/ரூபாய்க்கான ஒரு 2 ஆண்டு கால அளவிலான விற்பனை/கொள்முதல் பரிமாற்ற ஏலத்தினை அறிவித்துள்ளது.
- ❖ தனது முன்னோக்கு ஒப்பந்தங்களின் இறுதிநிலை வரம்பை நீட்டித்தல் மற்றும் எதிர் காலச் சொத்துகள் தொடர்பான சில வரவுகளை மிதப்படுத்தச் செய்தல் ஆகிய சில நோக்கங்களுடன் இந்த நடவடிக்கையானது மேற்கொள்ளப்பட்டது.
- ❖ மத்திய வங்கியானது சந்தையில் ஈடுபடுபவர்கள் அதிகளவில் ஈடுபடச் செய்யும் 5 பில்லியன் டாலர் மதிப்பிலான, 2 ஆண்டுகால டாலர்/ரூபாய் விற்பனை/கொள்முதல் பரிமாற்ற ஏலத்தினை மேற்கொள்ள உள்ளது.
- ❖ இந்தப் பரிமாற்ற ஏலத்தின் கீழ், ஒரு வங்கியானது அமெரிக்க டாலர்களை இந்திய ரிசர்வ் வங்கியிடம் விற்கும்.

மாநிலச் செய்திகள்

ராஜஸ்தானில் எண்ணெய் கண்டுபிடிப்பு

- ❖ வேதாந்தா லிமிடெட் கைர்ன் எண்ணெய் மற்றும் வாயு நிறுவனமானது ராஜஸ்தானின் பார்மர் மாவட்டத்தில் எண்ணெய் இருப்பதைக் கண்டறிந்தது.

- ❖ இது பற்றிய ஒரு தகவலை இந்நிறுவனம் பெட்ரோலியம் மற்றும் இயற்கை எரிவாயு அமைச்சகத்திடமும் தலைமை ஹைட்ரோ கார்பன் இயக்குநரகத்திடமும் தெரிவித்து உள்ளது.
- ❖ RJ – ONHP – 2017/1 என்ற இந்த இடமானது பார்மர் மாவட்டத்தின் சோட்டான் மற்றும் குடமலனி போன்ற தாலுக்கா பகுதிகளில் அமைந்துள்ளது.
- ❖ கண்டுபிடிக்கப்பட்ட இந்தப் பகுதிக்கு 'துர்கா' எனப் பெயரிடப்பட்டது.



பிரபலமானவர்கள், விருதுகள், மற்றும் நிகழ்வுகள்

நடிகை KPAC லலிதா



- ❖ மூத்த மலையாளத் திரைப்பட மற்றும் மேடை (நாடக) நடிகையான KPAC லலிதா தனது 74வது வயதில் காலமானார்.
- ❖ இவர் மலையாளம் மற்றும் தமிழ் ஆகிய மொழிகளில் 550க்கும் மேற்பட்ட திரைப்படங்களில் நடித்தவராவார்.
- ❖ இவர் ஆலப்புழாவின் காயங்குளம் என்ற பகுதியில் மகேஷ்வரி அம்மா என்ற பெயரில்

பிறந்தவராவார்.

இளம் கணிதவியலாளர்களுக்கான இராமானுஜன் பரிசு

- ❖ பேராசிரியர் நீனா குப்தாவிற்கு 2021 ஆம் ஆண்டின் இளம் கணிதவியலாளர்களுக்கான இராமானுஜன் பரிசானது வழங்கப்பட்டுள்ளது.
- ❖ இவர் கொல்கத்தாவிலுள்ள இந்தியப் புள்ளியியல் கல்வி நிறுவனத்தைச் சேர்ந்த ஒரு கணிதவியலாளர் ஆவார்.
- ❖ கேண்முறை இயற்கணித வடிவியல் மற்றும் பரிமாற்ற இயற்கணிதம் (affine algebraic geometry and commutative algebra) ஆகியவற்றில் இவர் ஆற்றிய ஒரு சிறப்பானப் பங்களிப்பிற்காக இந்த விருதானது வழங்கப்பட்டது.
- ❖ இளம் கணிதவியலாளர்களுக்கான இராமானுஜன் பரிசானது, இத்தாலியிலுள்ள “சர்வதேசக் கோட்பாட்டு இயற்பியல் மையத்தினால்” ஆண்டுதோறும் வழங்கப்படும் ஒரு கணிதப் பரிசாகும்.
- ❖ இந்தப் பரிசானது 2004 ஆம் ஆண்டில் நிறுவப்பட்டு முதன்முதலில் 2005 ஆம் ஆண்டில் வழங்கப் பட்டது.



★ ★ ★ ★ ★ ★ ★ ★ ★ ★